

پروازِ جگر



جگر بالندھری



کس وقت تیری یادوں کے میلے نہیں ہوتے
ہم ہو کے اکیلے بھی اکیلے نہیں ہوتے
واپس انہیں لے جاتی ہے کیوں موتِ عدم کو
دو روز بھی دنیا میں جو کھیلے نہیں ہوتے
رہ جاتے ہیں جن لوگوں کے ارمان اوصو کے
وہ مر کے بھی دنیا سے اکیلے نہیں ہوتے
ملنے کی طرح ملتے نہیں کوئی کبھی سے
مجھے تو بہت ہوتے ہیں، میلے نہیں ہوتے
ان آنکھوں کی دو بوندوں میں ہوتے ہیں جو طوفاں
دریاؤں کے پانی میں وہ ریلے نہیں ہوتے
اُس غم کا نہ جانے ہمیں کیوں غم نہیں ہوتا
ہم جس میں گرفتار اکیلے نہیں ہوتے
کیا خوب ہے عالم تیرے دیوانے کا، جس میں
دن رات کے بے کار جھیلے نہیں ہوتے
جذبات سا کیا کام جگر! مردہ دلوں میں
سوکھے ہوئے دریاؤں میں ریلے نہیں ہوتے



جَب کوئی بے گناہ روتا ہے
میرے سینے میں درد ہوتا ہے
زندگی پھول بھی ہے شبنم بھی
کوئی ہنستا ہے کوئی روتا ہے
کبھی تڑپے نہ تو اگر مجھے
جو بھی ہوتا ہے ٹھیک ہوتا ہے
ابرِ رحمت سے تم نہیں آنسو
سینکڑوں کے گناہ دھوٹا ہے
درد مندوں کے اشک پی جانا
گنجا جل کے سمان ہوتا ہے
مکراتا ہے کوئی طرفوں میں
کوئی سا حل پہ بیٹھا روتا ہے
نہیں ملتا نصیب سے بڑھ کر
ہر کوئی اپنی نیند سوتا ہے
حال اپنا سنائیں کس کو جگر !
ہر کوئی اپنا رونا روتا ہے



وہ روٹھ کے من جاؤں گے کچھ کہہ نہیں سکتے
ہم بگڑی بنا پائیں گے کچھ کہہ نہیں سکتے
ہم جن کی تمنا میں یہ دن کاٹ رہے ہیں
وہ دن بھی کبھی آئیں گے کچھ کہہ نہیں سکتے
کچھ کہنے کو ہم ان کی طرف جا تو رہے ہیں
کچھ کہہ بھی انہیں پائیں گے کچھ کہہ نہیں سکتے
دنیا نے ہمیں زخم بہت گہرے دیئے ہیں
تڑپیں گے کہ مر جائیں گے کچھ کہہ نہیں سکتے
افسانہ دل سننے کو مابل تو ہوئے ہیں
کیا سن کے وہ فرمائیں گے کچھ کہہ نہیں سکتے
روشن چٹھے ہم رکھیں گے اے شمعِ محبت!
لو اور بڑھا پائیں گے کچھ کہہ نہیں سکتے
آئی ہے ادھر موت، ادھر آئے ہیں وہ بھی
جائیں گے کہ رہ جائیں گے کچھ کہہ نہیں سکتے

جب ایک ہی سر ہوتا تھا دل اور زباں کا
پھر دن وہ پلٹ آئیں گے کچھ کہہ نہیں سکتے

ملنے انہیں جاتے ہیں ہم آنکھوں میں لے آتشک
یہ جام چھلک جائیں گے کچھ کہہ نہیں سکتے

جو بحرِ محبت میں جگر! گود پڑے ہیں
وہ پار بھی لگ جائیں گے کچھ کہہ نہیں سکتے





اوروں کے تو گھر بہا کر تیز پانی لے گیا
میرے گھر کے ساتھ میری زندگی لے گیا
وقت اپنے ساتھ اپنی مہربانی لے گیا
دن سنہرے لے گیا، راتیں سہانی لے گیا
کچھ ہماری بستیاں سوکھے کی زد میں آ گئیں
جو سلامت رہ گئیں، بارش کا پانی لے گیا
وقت سے پہلے کوئی مرتا نہیں، یہ سوچ کر
قاتلوں کے درمیاں میں زندگی لے گیا
غم نے چھوڑا ہی نہیں رونے تڑپنے کے لئے
دل کی دھڑکن لے گیا، آنکھوں کا پانی لے گیا
کس زمانے کا یہ بدلہ وقت نے مجھ سے لیا
پتھروں کے شہر میں میری کہانی لے گیا
مرنے والا کیا کہے، یہ تو خبر قاتل کو ہے
زندگانی دے گیا، یا زندگی لے گیا

آج سارے شہر میں چرچے تھے اتنی بات کے
اک سمنڈر سے کوئی دو بوند پانی لے گیا
میرے قاتل کا جسکر ! مجھ پر برطا احسان ہے
وہ بدلنے کو مری چادر پھرائی لے گیا

❖



سب سے ملے بہار کی صورت
موسم خوش گوار کی صورت
گل کی صحبت کا فیض ہے، ورنہ
دیکھتا کون خار کی صورت
ہم تو پت جھڑ سے دل لگا بیٹھے
اب دیکھیں بہار کی صورت
ٹھوڑوں کو تو مار کر ٹھوکر
گاتا جا آبتار کی صورت
میسٹھے سر سے جواب پوٹ کا دے
رہ جہاں میں ستار کی صورت
جس کی منزل کا کچھ پتہ ہی نہیں
ہم ہیں اُس رہ گزار کی صورت
ہم اسی دل کو دل سمجھتے ہیں
جس میں بستی ہے پیار کی صورت

مَن زِلّوں کی نہ کیجئے پروا
 اڑتے رہیے غبار کی صورت
 ناشکفتہ ہو جب کلی دل کی
 پھول چمکتے ہیں خار کی صورت
 اے جگر! نظریوں کی بستی میں
 ڈھونڈتا ہوں میں پیار کی صورت

❖



غصے جی بھر کے ہوئے صاحب!
 اب ذرا ہنس کے ہوئے صاحب!
 روکنے سے جو اشک رکتے نہیں
 ان کو مٹھی میں روئے صاحب!
 انگلیاں اٹھیں گی نزاکت پر
 اتنا اونچا نہ ہوئے صاحب!
 آپ سگوں میں تولے جائیں گے
 بند مٹھی نہ کھولئے صاحب!
 آپ کو اور ہم خدا سمجھیں
 کفر اتنا نہ تولئے صاحب!
 باتیں نظروں سے ہو چکی ہیں بہت
 کچھ زباں سے بھی ہوئے صاحب!
 اپنے رونے کی خاص وجہ نہ تھی
 بلے ہونا تھا، ہوئے صاحب!

آپ کا ہر سخن تبرک ہے
 جو بھی جی چاہے بولے صاحب!
 پھونک دیتی ہے دل کو آتشِ غم
 کس طرف آپ روئے صاحب!
 آپ دل سے جگر کو چاہتے ہیں
 ایک بار اور بولے صاحب!

❖



جس انساں کے دل میں محبت نہیں ہے
خدا کی ابھی اس پر رحمت نہیں ہے
کہاں تک تجھے یاد رکھے گی دنیا
تو ہے اک نسانہ، حقیقت نہیں ہے
محبت میں کیوں لینے دینے کی شرطیں؟
محبت سے کوئی تجارت نہیں ہے
وہ گلشن سے کیا، جس میں بلبل نہ چمکے
وہ گھر کیا ہے، خوش جس میں عورت نہیں ہے
یہ ماننا کہ دل ہلکا ہوتا ہے رو کر
مگر ہم کو رونے کی عادت نہیں ہے
یہی ہے مصیبت سے بچنے کا رستہ
مصیبت کو سمجھو، مصیبت نہیں ہے
نظر بھی سے جھولی، زباں بھی سے جھولی
اگر دل کی باتوں سے نسبت نہیں ہے

کبھی تم خوشی کی تمنا نہ کرنا
 اگر غم سے لڑنے کی جرات نہیں ہے
 محبت کہ جس نے جہاں کو بنایا
 اسی کی جہاں کو ضرورت نہیں ہے
 یہ کس سرد موسم میں ہم جی رہے ہیں
 کسی دل میں سوزِ محبت نہیں ہے
 غموں کا نسا نہ سنے کیا زمانہ؟
 اُسے اپنی خوشیوں سے فرصت نہیں ہے
 وہ سب سے غریب آدمی ہے جہاں میں
 جگر! پاس جس کے محبت نہیں ہے

❖



جیونِ اکِ بِنِجَارِ اے
پھر بھی سبھی کو پیار ہے
چاند جو اتنا پیار ہے
اُس میں رُوبِ تمہارا ہے
چٹھیاں بانے دکھ سکھ کی
وقت بھی اکِ ہر کار ہے
موت ہی ایک علاج نہیں
غم کا اور بھی چار ہے
رنگِ محل پر ناز نہ کر
چونا ، مٹی ، گار ہے
ہر ذرے کے پردے میں
سورج ، چاند ، ستار ہے
دل ہو سمجھا تو دن میں بھی
راتوں کا اندھیا رہے

جیون ندیا کا پانی
 کچھ میٹھا، کچھ کھارا ہے
 لے سکتا ہے کون وہ جام؟
 جس پر نام ہمارا ہے
 پیار سے تن من زمل ہو
 یہ گنگا کا دھارا ہے
 جس کا دل روشن ہے جگر!
 وہ ان ستارا ہے





میرے دشمن کو یہ پتا ہی نہیں
دشمنی سے برطی سزا ہی نہیں
وقت ہر وقت چلتا رہتا ہے
یہ مسافر کبھی ٹھکاہی نہیں
منزلوں پر مری نکا ہیں ہیں
راستوں کو میں دیکھتا ہی نہیں
اک تیامت کا شور ہے باہر
کوئی اندر سے بولتا ہی نہیں
آج کو ہاتھ سے نہ جانے دو
کل کسی کو کبھی ملا ہی نہیں
وہ بھی کہتے ہیں ہم مسیحا ہیں
جن کے ہاتھوں کوئی بچا ہی نہیں
دشمنی سے یہ کب بدلتی ہے؟
دوستی کو تو جانتا ہی نہیں

کہنے والے کو دیکھتے ہی سبھی
کیا کہا، کوئی دیکھتا ہی نہیں!
خود کو کھو کر خدا کو پاؤ گے
اے چمگرتا اور راستا ہی نہیں





میں فنا ہو کے بھی فنا نہ ہوا
بلبل پانی سے جدا نہ ہوا
عمر تیری تلاش میں گزری
میں کبھی خود سے آشنا نہ ہوا
ہم کہاں ان کو دیکھ سکتے تھے
خوب گزری جو سامنا نہ ہوا
دل سے ملنا تو اس کو آنا نہیں
وہ ہمارا ہوا، ہوا نہ ہوا
ہم سے نفرت ہے یا محبت ہے
تم سے تو یہ بھی فیصلہ نہ ہوا!
نام تک لوگ بھول جاتے ہیں
اک نسا نہ ہوا، خدا نہ ہوا
کس بہانے سے جان لیتا ہے!
وہ بُرا کر کے بھی بُرا نہ ہوا
آپ کیا پوچھتے ہیں حال جگر!
مکرائے اُسے زمانہ ہوا